



Għajnsielem

---

**MINUTI – LAQGHA AD HOC  
IS-SEBA` KUNSILL  
Il-Hamis, 31 ta' Lulju, 2014**

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fis-7pm.

Preżenti:	Francis Cauchi	Sindku
	Franco Ciangura	Viċi Sindku
	Stephen Mercieca	Kunsillier
	Larry Buttigieg	Kunsillier
	Peter Caruana	Kunsillier
	Amanda Abela	Segretarju Eżekuttiv

**1. Talba**

Is-Sindku ta bidu għal-laqgħa b'talba qasira.

**2. Notifika mis-Segretarju Eżekuttiv bit-terminu tal-impjeg tagħha mal-Kunsill Lokali**

Is-Segretarju Eżekuttiv prezentat ittra fejn tgħid bit-talba tagħha li għamlet lid-Dipartiment tal-Gvern Lokali li tiġi trasferita mill-Kunsill Lokali t'Għajnsielem. Qabel il-Kunsill ikkunsidra din it-talba, is-Sindku qal li ried jgħid u jiċċara xi affarijiet fuq dan is-sugġett. Hu qal li s-Segretarju Eżekuttiv baġtet l-avviż tas-sejha ta' Segretarju Eżekuttiv fuq il-Gazzetta tal-Gvern fejn hu ma kienx infuramat li ser johroġ dan l-avviż. Staqsa wkoll għaliex il-laqgħa Ad Hoc saret ġurnata biss qabel johroġ l-avviż fuq il-gazzetta tal-Gvern, jiġifieri nhar l-1 t' Awwissu fejn fil-fatt dan kien diġà ntbagħat lill-gazzetta qabel saret din il-laqgħa. Is-Segretarju Eżekuttiv irrispondiet li din hija proċedura normali ta' meta jibda l-proċess tas-sejha, u għalhekk bilfors ried isir hekk. Id-Direttur tal-DLG ordna lis-SE biex tohroġ is-sejha tas-SE ġdid malli saret it-talba għal-trasferimet mill-Kunsill Lokali t'Għajnsielem. Il-Laqgħa Ad Hoc qed tissejjah biex jiġi diskuss il-proċess tal-għażla, skont l-aġenda ta' din il-laqgħa. Wara diskussjoni l-Kunsill approva l-ittra bit-talba tas-SE.

### 3. **Hatra ta' Aġent Segretarju Eżekuttiv**

Is-Sindku qal lill-preżenti bl-*email* mibgħuta fit-28 ta' Lulju 2014 mill-Assistent Direttur tad-DLG, li kien qed jistaqsi lis-Sindku jekk jaċċettax li s-Sja Lucienne Haber bħala Aġent Segretarju Eżekuttiv f'dan il-Kunsill. L-Assistent Direttur talab ukoll l-approvazzjoni tas-Sja Haber għal din il-kariga, fejn din aċċettat. Is-Sindku qal li hu ikkomunika dak il-ħin stess ma' l-Ass. Direttur fejn qallu li hu ma kien jaf b'xejn b'dan kollu u din kienet sorpriża għalih. L-Ass. Direttur qallu li din hi l-proċedura ta' meta jitlaq SE u li hu bħala Sindku kellu kull dritt li jaċċetta din il-kariga ta' Aġent Segretarju Eżekuttiv mingħajr l-approvazzjoni tal-Kunsilliera u jekk ma jaċċettax, il-Ministru għandu kull dritt li jibgħat lill-Lucienne Haber bħala Aġent Segretarju Eżekuttiv f' Ghajnsielem fuq proposta tad-Dipartiment. Is-Sindku ma qabilx li għandu jieħu din id-deċiżjoni mingħajr ma jinforma lill-Kunsill u bagħat l-email lid-Direttur fuq din il-kwistjoni pero sal-lum m'irċieva l-ebda risposta mingħandu. Is-Sindku qal li hu kien jaf lill-Lucienne Haber bħala SE tal-Kunsill Lokali San Lawrenz mil-bidunett li twaqqfu l-Kunsilli Lokali u hi effiċjenti ħafna, fejn hadmet biex iġġib il-fondi mill-Unjoni Ewropea għar-rahal ta' San Lawrenz. Peter Caruana staqsi x' kien il-każ li din irreżenjat minn Segretarju Eżekuttiv ta' San Lawrenz u qal li kien ser jiċċekkja fuqha. Wara diskussjoni l-Kunsill approva li Lucienne Haber tigi bħala Aġent Segretarju Eżekuttiv f' Ghajnsielem fejn s-Sindku għandu jinforma b' dan lill-Ass. Direttur.

### 4. **Bidu tal-proċess tal-għażla għal Segretarju Eżekuttiv ġdid**

Is-SE avżat lil preżenti li l-avviż tal-post vakanti se jidher fuq il-gazzetta tal-Gvern nhar l-1 t'Awwissu u s-sejha ddum miftuħa sas-17 ta' Awwissu. Is-Se tat rendikont fil-qosor ta' x'jinvolvi dan il-proċess sakemm jinħatar Segretarju Eżekuttiv ġdid. Wara diskussjoni bejn il-preżenti, il-Kunsill iddeċieda li l-Bord tal-Għażla jkun b'*chairman* is-Sindku, u bħal membri tal-bord ikunu Ian Paul Bajada u Dolindo Cassar.



## 5. Programm finali ta' Ghajnsielem Fest

Għal dan il-punt attendew ir-rappreżentanti tal-għaqdiet tar-raħal.

Ġie deċiż li l-preżentaturi jkunu Joe u Veronica (d-Dulli). Il-programm ikun kompost minn talent fir-raħal u jspiċċa bil-*band* li rebħet fil-Eurovision ta' Malta, il-Firelight, li hu magħmul minn 6 persuni u se jagħtu *performance live* għal prezz ta' €900.

L-Għaqdiet tar-raħal talbu l-permess tal-Kunsill biex jiġi organizzat BBQ waqt din is-serata. Il-Kunsill ma sab l-ebda oġġezzjoni għal dan.

### Tmien il-Laqgħa

Is-Sindku ddikjara l-laqgħa magħluqa fit-9.00pm.



Francis Cauchi  
Sindku



Amanda Abela  
Segretarju Eżekuttiv